மாயூரநாதர் அந்தாதி . 


அபயாம்பிகையார் துதிகளும் , பொன்னி ஆற்றின் 

போற்றிச் சிலேடைப் பதிகமும் கூடியது . 


மகாமகோபாத்தியாயர் சாமிநாதையர் 

அவர்கள் மாணாக்கருள் ஒருவரும் . 
துரைத் தமிழ்ச் சங்கம் , அதிற் கலைத்தேர்வு ஆயும் அங்கம் 
இவற்றின் சார்பினரும் , தொல்காப்பியப் பொருள திகார 
ஆராய்ச்சி , தனிப்பாக்கோவை , பத்மினி , கதையும் : 

பாட்டும் ஆதிய நூலாசிரியரும் , 
" லபாடசாலைப் பரீக்ஷகப் பணியாற்றி உபகாரச்சம்பளம் 
பெறுபவரும் , அரங்கநாதபுர வாசியும் , அவ்வூர்க் 

கோவில்களின் காப்பாளருமாகிய 
முத்துஸாமி ஐயர் , எம்.எ. , எல்.டி. 
வவர்களால் ஆக்கப் 

பெற்றது . 


வேற்றிவேற் பதிப்பகம் , 

தஞ்சை . 


விலை அ 


என் பதிப்புரிமை 

ம் . உரியது . 


காக 


க்கும். 


நான் 

نحاف 
, 


மாயூரநாதர் அந்தாதி . 


அபயாம்பிகையார் துதிகளும் , பொன்னி ஆற்றின் 

போற்றிச் சிலேடைப் பதிகமும் கூடியது . 


மகாமகோபாத்தியாயர் சாமிநாதையர் 

அவர்கள் மாணாக்கருள் ஒருவரும் , 
மதுரைத் தமிழ்ச் சங்கம் , அதிற் கலைத்தேர்வு ஆயும் அங்கம் 
இவற்றின் சார்பினரும் , தொல்காப்பியப் பொருள திகார 
ஆராய்ச்சி , தனிப்பாக்கோவை , பத்மினி , கதையும் 

பாட்டும் ஆதிய நூலாசிரியரும் , 
பாலபாடசாலைப் பரீக்ஷகப் பணியாற்றி உபகாரச்சம்பளம் 
பெறுபவரும் , அரங்கநாதபுர வாசியும் , அவ்வூர்க் 

கோவில்களின் காப்பாளருமாகிய 
வே . முத்துஸாமி ஐயர் , எம்.எ. , எல்.டி. , 

அவர்களால் ஆக்கப்பெற்றது . 


வெற்றிவேற் பதிப்பகம் , 

தஞ்சை. 


இதன் பதிப்புரிமை 
யார்க்கும் உரியது . ) 


1942 . 


விலை அணா 
நான்கு 


முகவுரை . 


மாயூரநாதர் அந்தாதி என்னும் இந்நூல் , மா யூரத் 
திருநகரில் கோயில் கொண்டருளும் மாயூரநாதர் மீது 
புனையப்பெற்ற அந்தாதியாகும் . மூர்த்தி , தலம் , தீர்த் 
தம் என்னும் முப்பெருமையும் முற்ற வாய்ந்தது இவ் 
ஆர் . மூர்த்தி மாயூர வள்ளலார் ; அம்பிகை அபயாம் 
பிகையாரால் மயூர ( மயில் ) உருக்கொண்டு போற்றப் 
பெற்றவர் . இதனால் இத்தலம் மாயூரம் மயிலாடு 
துறை எனப்படும். இதற்கு சமயாசாரியரில் சம்பந்தர் , 
அப்பர் தேவாரப் பாடல்கள் உண்டு ; கவிப்பேரரசர் 
மீனாக்ஷிசுந்தரம் பிள்ளையவர்களால் ஒரு அரிய புராண 
மும் உண்டு. தீர்த்தமாகிய காவேரி , பொன்னிப்பேர் 
பூண்டு , தானே புனித மேவுதலோடு , துலாமதியில் 
கங்கையாதி புண்ணியப் புனல்கள் கலக்கப்பெறும் . 

இத்தலத்தில் எளியேன் 1920 - 21 ஆண்டுகளில் 
டாணி ஆற்றியபோது , இம்மூர்த்தியின் திருவருளில் 
ஈடுபட்டு , ஓர் அந்தாதி பாடினேன் . ஓய்வு கிடைத்த 
இப்போது , 

இக்கடை முக நன்னாளில் 
( 15-11-42 ) , மாயூரத் தமிழ்க் கழகத்தார் முன்னிலை 
யில் , இறைவன் இணையடியில் இசைக்கின்றேன் . 
மதியமும் கங்கையும் தாங்கும் மணிமுடியில் , மாயூர 
நாதர் மத்தமும் எருக்கும் உகத்தல் போல , என் புன் 
சொற்களை , அப்பரமனும் அடியார்களும் கடைக் 
கணிப்பார்களாக . 

அந்தாதி இதனுடன் அபயாம்பிகை துதிகளும் , 
பொன்னியாற்றின் போற்றிச் சிலேடைப் பதிகமும் 
சேர்த்துளேன் . காவேரி நதியை சிவன் , உமை , மால் , 
திரு , அயன் , வாணி , விநாயகன் , குகன் , நால்வர் , அடி 
யார் என்னும் பதின் மருடன் தனித்தனி சிலேடை 


அதனை 


ii 
யாக அமைத்துப் போற்றியது இப்பதிகம் . இறைவன் 
திருவருள் என்றும் சூழ்க ; வையகமுந் துயர் 
தீர்கவே . " 

அரங்கநாதபுரம் , ) 

இங்ஙனம் , 
திருக்காட்டுப்பள்ளி, 

அடியார்க்கடி.யேன் , 
12-11-42 .. வே . முத்துஸாமி ஐயன் .. 


சாத்துக் கவிகள் . 
சிதம்பரம் அண்ணாமலைப் பல்கலைக் கழகத் தமிழ் விரிவிரையாளராக 
விளக்கியவரும் , அங்கும் சென்னைப் பல்கலைக்கழகத்தும் , மதுரைத் 
தமிழ்ச் சங்கத்தும் தலைமைத் தேர்வாளரும் , கரந்தைப் புலவர் 

கல்லூரித் தலைவருமாகிய உயர் திரு. 
நாவலர் பண்டித. ந . மு . வேங்கடசாமி நாட்டார் நல்கியது . 

கட்டளைக் கலித்துறை. 
வானூறு கங்கைசேர் மாயூர நாதர் மலரடிக்கே 
தேனூறு செஞ்சொலி னந்தாதிமாலை திகழுவித்தான் 
நூனூறு நாடொறு மாராய் தலுங்கவி நூற்றலுஞ்செய் 
மானூறு நீறணி வான் முத்துச் சாமி மறையவனே . 

( மால் நூறு - மயக்கத்தைக் கெடுக்கும் ) 
திருக்காட்டுப்பள்ளி , சர் . சிவசாமி ஐயர் ஹைஸ்கூல் தமிழ்ப்பண்டிதர் , 
உயர்திரு . மு . வடிவேற்பிள்ளை அவர்கள் பாடியது . 

நேரிசை வெண்பா . 
அச்சூர்தி மீதேறி அம்புவியு லாப்போந்து 
மெச்சுமுர வோர்க்கு விழைவிருந்தாம் - விச்சையுறு 
பேர்மறையான் ஊர் அரங்கம் பெற்றமுத்துச் சாமிஐயன் 
சீர்மாயூ ரத்தந்தா தி . 

(ஊர் அரங்கம் - அரங்ககாதபுரம் என்னும் ஊர் ) 


சிவமயம் , 


மாயூர நாதர் அந்தாதி . 


காப்பு . அகத்திய விநாயகர் துதி . 
நந்தாதி யாற்றும் பணியணி ஆகிய நன்மையெலாம் 
செந்தாதி யாணர் மலர்போற் சிதையும் ; செழும்புவிக்கே 
நந்தாதி யாண்டும் நலம்பெற மாயூர நாதரடிக் ( கு ) 
அந்தாதி யாத்தற் ககத்தியக் கைம்மா அருள் தருமே . 
(தாது - கமரந்தப்பொடி ; யாணர்- புதுமை ; 2, 3 வரிகளில் 
திகரம் குற்றியலிகரம்; கைம்மா - கையுடைய மிருகம், யானை ; 
அகத்திய விநாயகர்- தலவிநாயகர் திருப்பெயர் . ) 

ஆசிரிய வணக்கம் . 
இருந்தமிழ் தன்னால் இருந்தே இமையோர் 
விருந்தமிழ் தென்றாலும் வேண்டாப் - பெருந்தமிழ்ப்பேர் 
ஆசிரியச் சாமிநா தைய ரடித்துணைச்சீர் 
சிரியச் சேம அரண் . ( பெரும்பேர் ஆசிரியர் - மஹா 
மஹோபாத்யாயர் ; ஆசு இரிய- குற்றம் விரைவில் நீங்க ) 

அவையடக்கம் . 
புல்விலக் கில்லை அருச்சனைக் ; கன்பர்முன் போந்தெறிந்த 
கல்விலக் கில்லை கடுக்கை முடிக்குக் ; களத்தினுக்கும் 
அல்விலக் கில்லை ; நம் மாயூர நாதனுக் காதலிற்புன் 
சொல்விலக் கில்லையாம் சூட்டுமந்தாதித்தொடையலின 
( அன்பர்-- சாக்கியநாயனார் ; கடுக்கை- கொன்றை ; அல் - கறுப்பு . ) 


நூல் . 


1 திருவும் அறிவும் திறனும் பொறையும் திருந்தியால் 

உருவும் ஒளியும் உறும் இவண் ; பின்னர் உயர்விசும்பு 
மருவும் அமரர் நல் வாழ்வுறும் ; முத்தியும் வாய்த் 

திடும் விண் , பொருவும் மாயூரப் புனிதன் பதமலர் 
( பொருவும்ஒக்கும் இக்கவி பயன் கூறியது .) ( போற்று கர்க்கே . 

2 போற்றி வணங்குக மாயூரநாதன் புனை மலர்த்தாள் 

சாற்றி மகிழ்க அச்சம்பு திருப்புகழ் ; சார்ந்தான் முன் 
ஏற்றி வளர்க்க பலபல நெய் விளக் ; கேற்ற அன்பே 
ஆற்றி நினைக்கநெஞ் சண்ணலைச் சந்தியும் அந்தியுமே . 

( மனம் , வாக்கு , காயம் மூன்றாலும் வழிபடுக என்றவாறு .) 
3 அத்திப் பிறையணி மாயூரநாதன் அருட் பெருக்கம் 
சிந்திப் பரவுவ சீர்திகழ் 

பொன்னிச் செழும்புனல் 
போல் ; வந்திப் பவர்காள் ! மகிழ்ந்தடி தஞ்சமா 
வந்தடைவீர் ; முந்திப் பவவினை போக்கும் 

மொய்ம் பாக்கும் முழுநலமே. 
( முந்தி என்றும் , முந்து இப் என்றுமாம் ; மொய்ம்பு -- பலம் .) 
4 மேவலர் முப்புரம் வேவ நிலவிய வெண்ணகை 

யான் ; ஏவலர் மாரனைக் காய்ந்தான் ; தென் பாண் 
டிக் கிறையவனா, நாவலர் சூழ்தர நற்றமிழ்ச் 
சங்கம் நடவினன் மால் , பூவலர் காணா 

உருவொளிர் மாயூரப் புண்ணியனே. 
( ஏ - அம்பு ; அலர் - து ; பூவலர் - பூவில் வாழும் வல்லவர் , பிர்மா . ) 
5 புண்ணிடைக் கோலிற் புகுதுயர் வாட்டம் 

புரிந்திடினும் , பண்ணிடைக் கூத்திற் பலப்பல 
இன்பமே பாவிடினும் , மண்ணிடைச் சிந்தை 
மருளா திருக்க வழியிதுகாண் , எண்ணிடைத் 

தொண்டர் இறைஞ்சு மாயூரனை ஏத்துகவே . 
( பண் இடைக்கூத்து-- பாட்டும் நாடகமும் ; எண் -- எண்ணம் .) 
6 உகவே டனைத்தீத் தொழிக்கினும் அம்ம ! உல 

குவப்பக் ; குகவே டனைத்தந் தருளி அவுணர் 
குலமழித்தான் ; தகவே டனைத்தும் தகைபெற 
முன்னர்த் தனஞ்சயன் முன் , மிகவே டெனச் 

சென் றருளுமா யூரனை மேவுவமே . 
( வேள் தனை தீத்து உக என்க ; வேடு - வேடக்குலம் , வேடன். ) 

7 வம்மின் புலவீர்! மனமுற மாயூர வள்ளலுக்கே 

தம்மின் புகழ்க்கவி ; சாலப் புனைந்து தருகுவிரேல் 
அம்மின் புரை அபயாம்பிகை பங்கன் அருட்பொலிவால் 
நும்மின்பு கைக்கனி யாமிம்மை அம்மை நுகர்வு றவே . 
( வள்ளலார் - இறைவன் திருகாமம் , அம்- அழகிய ; மின்புரை 

மின்னல் போன்ற ; அம்மை - மறுமை ) 
8 உறத்தக்க தென்றுமே மாயூரநாதற் குருகுமுளம் ; 

தெறத்தக்க தென்றுமே ஐம்பொறித் தீயவர்செய் 
வினைகள் ; 

அறத்தக்க தென்றுமே மாதர்மண் 
பொன் மயல் ; அஃதறவே , பெறத்தக்க தென்று 

மே பேதைபங் காளன் தன் பேரருளே . 
9 அருளாம் அருந்தமுதார் கடலே ! கடல் ஆர்த்தெ 

ழுந்த , கருளாம் மருந்தம் களித்துண்டுகண் 
டம் கறுத்தவ ! நின் , தெருளாம் மருந்துளே 
சேர்த்துப் பவவினை தேய்த்தருள் ; செம், பொருளே ,! 
அருந்தன மாயமா யூரத் தெம் புண்ணியனே ! 
(கருள் - 

--கறுப்பு , மருந்தம் - நஞ்சு; ஆய - ஆகிய ) 
10 இயலோடு நல்லிசை நாடக முத்தமிழ்க் கென்று 
மிறை , 

செயலோடு காப்பழிப் பாம்முத்தொழி 
லும் திருத்து சிவம் ; இயலோடு சென்ற தெதிர்வு 
முக் காலத் திலங்குமுதல் , கயலோடுங் காவிரி 
மாயூர! முக்கணங் கண்ணுதலே . 
( முக்கண் நம் , அம் எனப்பிரிக்க ; கண்ணு தல் - நெற்றிக்கண்ணன் . ) 
11 நுதனேர் கிலாத பிறையை - யரன்முடி நோக்கி 

உமை , கதநேர்ந் திதுவென்ன காட்சி கொலோ 
எனக் கால்பணிவோர்க் ( கு ) , இதநேர் வபயாம் 
பிகை ! உன் பெயருணர்த் திற் றென இவ் , வீத 
நேர் உரைவிளை யாடுமெம் மாயூர வித்தகனே . 
(கதம் - கோபம் ; நேர்ந்து கொண்டு; இதம்நேர்வு-நன்மைபயத்தல் ) 


. 

12 வித்தக மாய விழுப்பொருளே ! பார் விளங்குமுயிர் 

வித்தக மாய முதலே ! வித் தில்லதோர் மென் 
முளையே!, 5 த்தக மாதவ ஞானிகட் கென்றும் 
நலந்திகழும், புத்தக மாம்புகழ் மாயூரநாத ! உன் 
பொன்னடியே . 
( வித்தகம் - ஞானம், வித்து அகம் விதைக்கிடம் ; நத்தக - 

நத்து அக , ந தக என இருவிதம் பிரிக்க ; ந - சிறப்பு . ) 
13 பொன்னிப் புனலாற் புறமும் அகமும் பொருந்துபவர் 

மன்னிப் புனித மலிந்தொளிர் மாயூர வள்ளலடி 
துன்னிப் புனைக நும் சென்னியில் தொல்கடல் 
சூழ் புவியீர் !, முன்னிப் பணிபலர்க் கீந்தது 

சித்தியும் முத்தியுமே . 
14 முத்தம் புரையிள மூரல் மடவார் மொழிக்கிளகிச் 

சித்தம் புரைபடச் செவ்வினை யின்றிச் சிறுவினையே 
நித்தம் புரிவது நீத்துமா யூர நிமலனடிப் 
புத்தம் புதுமணப் போது முப் போதிலும் போற் 
[ புரை - ஒத்த ; புசை- குற்றம் ) 

[ றுவமே . 
15 போற்றிய மார்க்கண்ட மாதவப் பிள்ளைக்குப் 

போந்தருள் நீ , ஆற்றிய மார்க்கம் அறிவேன் ; 
அவன்யா னலனெனினும், தேற்றிய மார்க்கச் 
சிறப்பெனக் கீந்ததிற் சீர்பெறலாம் , சாற்றிய 
மார்க்கத் தயங்குமா யூரத் தனிமுதலே ! 

[ அம் - ஆர்க்க -- அழகு நிறைய ; இயம்- இசைக்கருவிகள் ) 
16 தனித்து 

விளங்கலெவ் வாறுமெய் ஆவியைச் 
சாரினல்லால் ; குனித்து வணங்கும் சிலைமலை 
மாயூரக் கோவினருள் , இனித்து வயங்குடால் 
தேனின் மிகுசுவைத் ; திஃதவனே , நுனித்து 
வழங்கினல் லாதுயிர்க் கேது நுவல் கதியே . 
[ குனித்து - குனித்தலால் , எச்சத்திரிபு ; நுனித்து - ஆய்ந்து ) 

17 கதிரவை மூன்றமை கண்ணுடை யாய் ! மலர்க் 

கண்ணிடந்தே , எதிரவைத் துன்னடி யேத்துமாற் 
காழிபண் டீந்தனை ; சீர் , முதிரவை ; வேத முழங் 
குமா யூர முதல்வ ! புன்தோல் , உதிரவைப் பாமிவ் 
வுடற்பற் றொழிய உவந்தருளே . 
( இடந்து - தோண்டி ; அடிஎதிரவைத்து என்க . “ மாலுக்குச் 

சக்கரமன்றளித்தான் வருப்பல்லாண்டு . ) 
18 வந்தர ரோடு முனிவரர் மொய்த்து வணங்குத 

லால் , அந்தரம் வந்தும் அணுகவொ ணாநெருக் 
கால் மிளிரும் , சுந்தர மாயூரத் தோன்ற லடித்துணை 
தோன்று மென்றும் , நந்தரம் யா ? எலாம் நம்பன் 
தரம் என நம்பிடினே . 
( அரர் -- தேவர் ; அந்தரம் - ஆகாயம் ; வந்தும் - காற்றும் ; 

தரம் - பக்குவம் , வன்மை . ) 
19 பிடியாம் நடையு மலராங்கரமும் பிரான் கரத்துத் 
துடியாம் இடை.யும் சுவண 

முகையாம் 
துணை நகிலும் , கடியா மதியாம் முகமும் கயல் 
களாம் கண்ணுமிளிர் , படியா வருமிடப் பாகமா 
யூரன் பதம்சதமே . 
( கடி - புதுமை, அழகு , ஒளி , இன்பம் முதலாய பலபொருள் 
படும் ; கடியாமதி -- ராகுகேதுக்கள் தீண்டாமதியுமாம் ; படி 

உருவம் , தன்மை .) 
20 

சதமுறு மாண்டிற் றகவில்பன் மக்களோ ? சார் 
பதினா (று ) , இதமுறு மாண்டிறு மைந்தனோ ? 
கேளென் , றிறைவினவ , நிதமுறு மாதவன் பின்னரே 
கேட்க நிலவுமகன் , சதமுறு மாயுள்பத் தாறுறல் 
மாயூரன் தண்ணளியே . 
( சதம் - நூறு ; இறும் - முடியும் ; சதமுறு ஆயுள் பத்தாறு - 
என்றும் 16 வயது ) 


. 


21 அளியேற்கு நீயலா தார் துணை ? ஐய ! நிற் காட் 
செயவோ , எளியேற்கு 

எளியேற்கு மேலெத் துணையரோ 
உள்ளார் ! எனக்கதுவென் ?, துளியேற்கு நெற் 
பயிர் வானிற் பிறிது துணை கொளுமோ?, அளி 
யேற்கு நாண்மலர் வான்பொழில் மாயூரத் 
தாண்டவனே ! 

( அளியேன் -- இறங்கத்தக்கேன் ; அளி - வண்டு ) 
22 தாண்டவ ! தில்லைத் தமனிய மன்றுள்த் தரணி 

யெலாம் , ஆண்டவ ! அங்க மனைத்தும் தலையென் 
பரவவணி , பூண்டவ! காண்டகு மாயூர நாத ! புகழ் 
பரந்து , நீண்டவ ! நீண்டவன் நேரயன் நேடொனா 
நீர்மையெனே ? 
( தமனியம் - பொன் ; என்பு - எலும்பு ; நேர் அயன் - ( அவனை ) 

ஒத்த பிரமன் ; நேடு - தேடு .) 
23 நீரார் சடைமுடி நின்மலன் பொன்வணன் நீடு 

கொன்றைத் , தாரார் தடம்புயச் சங்கரன் தேவர் 
தழைக்கவிடக், காரார் அமுதுசெய் கருணா கரன் 
திருக் காவிரிசூழ் , சீரார் நலமிகு மாயூர நாதனென் 
சிந்தையனே . 

( விடக்கார் - கார் விடம் என்க ) 
24 தையலோர் கூறுடை மெய்யவ ! 

லுருவ !, ஐய ! லோபக் குணம் அங்கணர்க் கிங்கழ 
கன்று ; அருள் மீ , செய்யலோ அன்றித் திறம் 
பலோ அச்செயல் சேர்ந்ததுயான் , உய்யலோ 
அன்றி உணங்கலோ மாயூரத் துத்தமனே .. 

( மெய் -உடல் , உண்மை ; உணங்கல் - வாடல் ) 
25 உத்தம நற்றவ ருள்ளத் தொளியா ஒளிருபவன் ; 

மத்த மனத்தவர் காணா முதல்வன் ; மயிலுருவிற் , 


வெய்ய தழ 

சித்த மகிழ்ந்துமை செய்பூசை ஏற்பவன் ; 
செய்த்தலை வெண் , 

நத்த 

ம லியெழில் 
மாயூர நாதன் சீர் நாடுளமே . 

( மத்தம் - மயக்கம் ; மயிலுரு - தலவிசேடம் கூறியது ) 
26 உளவாய ஏவ லிடம் பொருளா மிவ் உரிமை 

யெலாம் , களவாய தீநெறி காட்டுமெக் காலும் ; 
கதிதரற்குத் , தளவாய புன்னகை தவழ் அஞ்சல் 
நாயகி சார்ந்துயிர் கட் (கு ) , அளவாய நல்லருள் 

ஆற்றுமா யூரன் அடிதுணையே . 

( தளவு - முல்லை ; அஞ்சல்நாயகி - அபயாம்பிகை .) 
27 துணையே யென இனிச் சொல்லுவ தாரைச் ? 

சொலற் கமைந்த , இணையே யிலாதாய் ! இருள் 
சேர் வினைக்கடல் ஏறுதற்குப் , புணையே யனையவ ! 
பொன் வளர் மாாபனைப் 

பொற்சிலைக்குக் , 
கணையே யெனக்கொண்ட மாயூர நாத ! நீ 
( பொன் - திருமகள் ; பொற்சிலை - மேருவில் ) ( கைவிடினே . 
28 கைக்கின்ற வேம்பணிந் தாய்தீந் தமிழ்ப்பாண்டிக் 

காவலனா;, மைக்கின்ற கையனை ஆங்கதுபோல 
வழிக்கொளுவாய் , தைக்கின்ற பூங்கணை தாங் 
காது தையலர் தங்கரத்தே , வைக்கின்ற கிள்ளை 

யைத் தூதாக்கு மாயூர வாழ்முதலே ! 
( மைக்கின்ற கையன் - பிழைபடும் சிறியேன் . ) 
29 முதலிடை யீறிலாப் பூரண ! ஆரணம் முன்னறி 

யாய்!, நுதலிடை வில்மின் னெனும் அஞ் சலையுற 
நோக்கி மகிழ் , நுதலிடைக் கண்ணுடை மாயூர 
நாத ! நுழைந்தொளிந்து , புதலிடைப் புட்சிமிழ்க் 

குங்கடை யேனைப் புரந்தருளே. 
( முன் னல் - நினைத்தல் ; புதல்- புதர் ; சிமிழ்த்தல் -- கட்டுதல் ; 
புதல் மறைந்து வேட்டுவன் புட்சிமிழ்த்தற்று -திருக்குறள் . ) 


30 புரந்தர னான் முகன் மால்முதற் தேவர் தம் போக 

மெலாம் , நிரந்தர மன் றுன அருள் தரு வீடே 
நிலைப்பொருளாம் , தரந்தர மென்றுணர்ந் துன் 
னிரு தாமரைத் தாள் பரவ , வரந்தர வேண்டுவன் 
மாயூரநாத ! வலம் குறிததே . 
( நிரந்தரம் - எப்போதும் ; தரம்தரம் - அடுக்கு உறுதிபற்றி ) 
31 வலஞ்சுழி நல்லூர் வலிவலம் கோவல் மருகல் திரு 

வலஞ்சுழி யல்மறைக் காடு கொடுமுடி வாழ்வு 
கப்பாய் !, வலஞ்சுழி மாலயனிந் திரன் காணா 
மலரடியாய் !, வலஞ்சுழி காவிரி மாயூர ! வந்தருள் 

மாநிலத்தே . 
( திருவலம் - ஒரு திருப்பதி ; அடைமொழியின்றி 9 தலப் 
பெயர் வர் துள ; வலஞ்சுழி - வலம்புரிச்சங்கு ; வலம்சுழி 

நலம் செய்கின்ற ; இக்கவி யமகம் . ) 
32 

தேனகு கொன்றை செறிசடைக் காட்டுச் 
சினந்துவிழும் , வானகு கங்கை மறைத்தனை : 
தாட்கண் வணங்கியவெண் , கனகு திங்களவ் 
வேணிமுன் கூட்டிக் குலவவைத்தாய் ; மீனகு 

காவிரி மாயூர நாத ! விழுமிதிதே . (நகு - விளங்கு ) 
33 விழுவார் எழுவார் விரிகரம் கூப்புவார் மெய் 

யன்பினால் , தொழுவார் துதிப்பார் துதிப்பார் 
பெரும்புகழ் சொல்லிநை வார் , அழுவார் 
சிரிப்பார்எம் மாயூர நாதன் அடித் தொழும்பர் ; 
வழுவார் மனமே ! அவரடித் தொண்டே மரு 
( வழு ஆர் - குற்றம் நிறைந்த ) 

[ வுகவே . 
34 உகரக் குறுக்கம் உயிர்முன் வரின் மெய்விட் 

டோடுதல்போல் , மகரக் கருவிழி யார்பொன் 
புவிமயல் மாய்வுறுமால் , சிகரக் கயிலைச் சிலம்பன் 
- மாயூரத் திருவமிகு , நகரக் கனக்கன் நம் நம்பன் 
அருள்முனே நண்ணிடினே . 

( உயிர் வரினுக்குறள் மெய்விட்டோடும் - நன்னூல். மகரம் 
மீன் ; நகர் அக்கன் நக்கன் என்க ; அக்கன் என்பும் உருத்தி 

ராக்கமும் அணிபவன் ; நக்கன்- நிருவாணியாகிய சிவன் ) 
35 இடியாற் றளரும் அரவெனத் தீவினை யீண் 

டுடற்றும் , படியாற் றமியனேன் பாடுபட் 
டெய்த்தேன் ; பரிந்தடியார் , முடியாற் றரை 
மிசை முன் பணிந் தேத்து முழக்கொடுவெண் 
பொடியாற் றிகழ்வுறு மாயூர நாத ! புரந்தருளே . 

(உடற்றும் - வருத்தும் ; வெண்பொடி - திருநீறு ) 
36 தருவைந்து காமனும் மாமனும் பூமனும் சாற் 

றரியாய்!, உருவைந்து பூதமும் பேதமுந் தானாம் 
ஒருமுதல்வா !, மருவைந்து மாமுகா ! மாயூர நாதா ! 
வழுத்திடற்குன் , திருவைந்து தெய்வ எழுத்து 
மென் சிந்தையுட் சேர்த்தருளே . 

( கா - கற்பகச்சோலை ; மன் - அரசன் ; மா - திருமகள் , பெரிய ) 
37 

உள்ளுவார் உள்ளத்து ளூறித்தித் திக்கும் உயர் 
மதுவே !, நள்ளுவார் அந்தமில் வீடுறுக் குந்தனி 
நாயகமே !, எள்ளுவார் உண்டெனை ஏழைமை 
கண்டு ; நீ இன்றெவரே , கொள்ளுவார் மாயூரத் 
தேழைபங் காள ! குவலயத்தே . 
( நள்ளுவார் - நட்புடையவர் ; உறுக்கும் சேர்ப்பிக்கும் ; இன்றி 

என்னும் வினையெச்சம் செய்யுளில் இன்று என வந்தது ) 
38 அத்தி யுணும்விள வின் கனி 

யென்ன 
வினையின் , சத்தி முழுதும் தனிமுதல் சங்கரன் 
தண்ணருளாம் , சித்தி விழுங்கும் திறமுணர்ந் 
தேம் ; இனிச் சென்னியிற்பூந், தொத்தி லகும் 
பொழில் மாயூரன் றாண்மலர் சூடுவமே . 
( அத்தி - யானை ; யானை உண்ட விளாம்பழம்- ஒருபழமொழி ; 
சென்னி - தலை ; தொத்து - கொத்து . ) 

39 உவமன்னுறாத உயர்பொரு ளென்பர் ; உளத்தரிய 

தவமன் னுவோர்சார் தனிப்பொரு ளென்பர் ; 
மெய்ச் சத்தியொடு , சிவமன்னு செம்பொரு 
ளென்பர் ; அருட்சீர் திளைப்பவர்தாம் , நவமன்னு 
பொற்புடைப் பொன்னிசூழ் மாயூர நாதனையே . 

( மன்னு- நிலைத்த; நவம் - புதுமை ) 
40 தனையனை வேண்டுவர் பற்பலர் நாளும் ; தகு 

நலம்சார் , மனையனை ஆதிய வாழ்வினை வேண்டுவர் ; 
வண்புகழும் , பனையனை செல்வமும் வேண்டுவர் ; 
அந்தோ ! பவப்பிணியாம் , வினையனைத் தும்கெட 

மாயூர வள்ளலை வேண்டலரே . 
( அனைய செல்வம் - அனை செல்வம் எனச் செய்யுள் விகாரம் ) 
41 அலருண் டருச்சிக்க ; நீருண் டரர்க்காட்ட ; 

அன்பு செய்தார் , பலருண் டடிபற்ற ; நாடிப் 
பயிலவும் பக்குவமார் , நலருண்டு; நாளுமுண் 
டின்னவை நாடி நயப்பவர்க்கு , மலருண்டு வண்டு 
கொண் டாடுமா யூரன் மனத்தருளே . 

( அடிபற்ற - வழிச்செல்ல ; நலர் - நல்லவர்கள் ) 
42 அருவா யினை யென -ஆரண மோர்பால் அறையு 

மன்றி , உருவா யினவெலா முன்னுரு வென்றும் 
உரைசெயும் ; இவ் , இருவா தமுமிசை மாயூர நாத ! 
எளியனினிக் , கருவா தனையே கதுவா வணம் நீ 

கடைக்கணியே . 
43 கடைபோகு மட்டுங் கடையனைக் காக்கக் 

கருணைவைப்பாய் , இடை போக வீட்டிடேல் ; 
காவிரியாற்றி னிடைத் தருக்கும் , விடைபோக விட்ட 
விமலா ! வளை நெல் விளை புலத்து , மடைபோக 
விட்ட நீர் தேங்கமழ் மாயூரம் வாழ்பரனே ! 
( விடை - ( வாகனமான ) காளை ; ஆற்றிடை விட்டது தலக் 
குறிப்பு ; புலத்தில் வளைபோகவிட்ட மடை என்க . வளை -சங்கு ) 

44 பராபர மான பழம்பொருளே! புதுப் பான்மை 

யனே ! தராதலத் தேரும் மறைமாவு மாலாம் 
சரமுமலைப் , புராதன வில்லும் இருக்கச் சிரித்துப் 
புரமெரித்தாய் ! நிராதர வாயெனை நீவிடேல் 

மாயூர நித்தியனே ! 
45 தியக்கந் தரஎனக் கைவர் அகப்பகை ; செல்வ 

மண்பெண் , முயக்கந் தரவரு மூவர் புறப்பகை ; 
மூண்டுநின்றார் ; உயக்கண் டருளற்கு மாயூர நாத ! 
உனதருளின் , இயக்கந் துணையலால் ஏதுந் 

துணையிலேன் ஏழையனே . 

( ஐவர் - ஐம்பொறிகள் ; முயக்கம் - சேர்க்கை ) 
46 அநேகம் பிழைகளே யான் செய் கினும் அப 

யாம்பிகை சேர் , மனோகர ! நீபொறுத் தாள்க ; மா 
யூர வரத ! இப்பார் , சினேகனாம் சுந்தரற் காற்றும் 
பொறையும் சிறுமதிசேர் , தனே சனை நேசனாக் 
கொண்டருள் சீருந் தெரிந்ததன்றே . 

( தனேசன் - குபேரன் ; பார் -- தெரிந்தது என்க ) 
47 

தன்றேகம் பாதி யுமையாட் களித்தருள் தண் 
கருணைக் , குன்றே ! குணக்கடலே ! எந்தநாளிலும் 
குன்றகிலா , நன்றே ! வளம்செறி மாயூர நம்பா! 
நணுகுமெனை , இன்றே யடிமைகொண் டீடேற்ற 
வேண்டும் இறைய்வனே ! 

குன்றகிலா- குறையாத ; நன்று -- பெயர்ச்சொல் ) 
48 - இறையவன் காண் ; அண்டமெங்கு மிறைவெற் 

றிடமுமின்றி , நிறையவன் காண் ; நீற் றொளியவன் 
காண் ; சீர் நிலவுமறைத் , துறையவன் காண் ;உல 
குய்யநஞ் சுண்டு துலங்கு கண்டக் , கறையவன் 

காண்கதி ; காட்டுமா யூரக் கடவுளனே . 
இறை-தலைவன் ; இறை- சிறிதும்; கறை - கறுப்பு .) 

49 கடவூர் துருத்தி 

துருத்தி வழுவூர்பூங் காமனைக் காய் 
குறுக்கை ; திடவூர் இவற்றி னடுவே திகழ்ந்து 
திருமகளின் , நடவூர் எனமிளிர் மாயூர நாதன் 
நகுபுரம் பாழ் , படவூர் புவித்தேர்ப் பரமன் 

பதச்சீர் பரவுவமே . 
( துருத்தி- குற்றாலம் ; திடவூர்-திடமான ஊர்கள் ; 

நடவூர் -- நடனமிடும் ஊர் ; ஊர்-- நடத்தும் .)) 
50 பரவத் தகுவது யாரும் பகராப் பனுவல்மறை ; 

கரவத்தகுவது காமாதிகுற்றம் ; களைந்து மெய்யே 
விரவத் தகுவது வெண்ணீறு கண்மணி ; வேண் டி 
நெஞ்சிற் , புரவத் தகுவது மாயூர நாதன் தன் 
பொன்னடியே . 

( கரவ.- மறைய; கண்மணி உருத்திராக்கம் ; புரவ - காக்க ) 
51 

அடிடயே நெடுமால் புவிகீண்டுங் காணான் ; அயன் 
பறந்தும் , முடியே உயர்விண் முடியிலும்காணான் ; 
முழுவுருவம் . படியே வருதொண்டர் பார்க்க நின் 
றாய் ; நின் பரிவிருந்த , படியே யிது படி யில்லாது 
மாயூரப் பண்ணவனே . 

( படி- பூமி ; படி- தன்மை; படி - ஒப்பு , பிரதி :) 
52 பண்ணும் பரதமு மார் தரும் உம்பர் பதிவிழை 

யேன் ,எண்ணும் எழுத்தும் எனும் துறை ஆய்வும் 
இனியமையும் ; கண்ணும் கருத்து முன் சேவடி 
காணக் கருதுகண்டாய் ; விண்ணும் புவியும் 

விளங்கத்தென் மாயூர மேயவனே ! 
( தென் மாயூரம்- வடக்கே மயிலாப்பூர் இருத்தல்பற்றி ; 

தென் - அழகுமாம் ) 
53 மேயவன் வேடென முன்னாள் விசயன் வெகுண் 

டெதிர்ப்ப , ஆயவன் போர்புரிந் தன்னார்க்கு 

வில்லோ டருளுதவும் , மாயவன் ; மாயவன் வேத 
னறியா மலர்முடித்தாள் ( த் ) , தூயவன் ; மாயூரன் 
பாதார விந்தம் தொழுதுய்வமே. 

{ ( எதிர்ப்ப மேயவன் என்க ; மாயவன் - வேடதாரி .) 
54 துய்ப்பிவை கைப்பான் என்னும் ; 

; பனிநீர் 
துதைந்த சந்தம் , அப்பிடின் ஆ ! ஆ ! அனற் குழம் 
பென்னும் ; அணிமதியம் , வெப்பினில் நண்பக 
லோனெனும் இப்படி வேறுபடச் , செப்பிடும் 
என் மகள் மாயூரன் தந்தமால் சேர்ந்தபினே . 
( அகப்பொருள் துறையில் அமைந்தது ; தாய்கூறுவது . மகள் -- 
உயிராகவும் , மயூரநாதன் தலைவனாகவும், நாயகி நாயகத்தன்மை 

காண்க , பிற கவிகளும் இவ்வாறே . மால் - மயக்கம் . ) 
55 சேருந் துதிநா வாரமுன் நால்வர் செயுமிசைத்தார் 

ஆருந் தனிமுதற்றே வாகிவந்த அரும்பொருளைப் 
பாரும் விசும்பும் காற்று நீர் தீயுமப் பாலுமெனத் 
தேரும் பிரானெனும் 

நாதனைச் 

( சிந்திப்பமே . 
(இசைத்தார் ஆரும்- பாமாலைசூடிய .) 
56 சிந்திப் புறத்தெம தீமை யொழிப்பன ; சீர்பரவி 

வந்திப் பவர்க்குநல் வாழ்வை யளிப்பன் ; வந்து சந்தி 
சந்திப்பி னொப்பிலாச் சாயுச்சியமும் தருவன ; நாள் 
அந்திப் புதுமலர் மாயூர நாதன் அடியிணையே. 

( எம - எம்முடைய, யமனுடையவுமாம் .) 
57 அடிப்படை யா அகி லாண்டங்கள் ஆட்டுவ ; ஆட்டியன்பர் 

படிப்படியா உயர் பக்குவ மூட்டுவ ; பார்த்துறுதி 
கடைப்பிடிப் பார்க்குக் கதிநலம் காட்டுவ ; கள்ள மனத் 
தடிப்புடை யார் தமை வாட்டு மாயூரன் தாள் மரையே . 

( மரை - தாமரை. ) 


மாயூர 

58 

தாமரை மாதரை யாவுருக் காட்டு ; தண்கடுக்கைத் 
தாமரை அன்பர்முன் நாட்டுவ ; அன்னார் தளிர்க்குமனத் 
தாமரை யுட்கலைத் தேன்ஈட்டுவ ; கரம் சாருமழுத் 
தாமரை கூட்டுவ ; மாயூரநாதன்பொற் றாளிணையே. ( தாமரை 

மாலையுடையவரை ; தாம்மரை தாவும்மான் . இது யமகக்கவி . ) 
59 இணையும் எடுப்பு மிலாஇன்ப மூட்டுவ ; ஈண்டியெதிர்த் ( து ) 

அணையும் பகைவர் அடுதிறல் வீட்டுவ ; ஆர்த்துநமைப் 
பிணையும் பிணிகடித் தோட்டுவ ; சென்மப் பெருங்கடற்குப் 
புணையும் பின் நீட்டுவ மாயூர வள்ளலார் பொன்னடியே . 


60 


பொன்னாளு மார்புசார் மால்கண் பொருந்துவ ; போற்றடியார் 
எந்நாளு மானாத இன்பம் அருந்துவ; எவ்விடத்தும் 
கொன்னாளு நாத்திக வெம்மை வருந்துவ ; கொம்பிடப்பால் 
தன்னாளு மாயூர நாதன் மலர்த்தாள் தருநிழலே . 

( ஆனாத - நீங்காத; கொன் - பயனின்மை ; கொம்பு - அம்பிகை.) 
61 தருவன மைத்திடைத் தேவர் கோனாக்கும் ; சரண்டையின் 

வருவன தீவினை போக்கும் ; வினையின் வரம்பிகந்த 
பெருவன மூக்கும் ; பரம்பொருள் சேர்க்கும் பிறங்குதுறை 

உருவன மார்க்குநம் மாயூர வள்ளல் உயர்பதமே. ( தரு - கற்ப 
கம் ; வனம்- அழகு; உருவு அனம் அன்னம் என்க . இக்கவி திரிபு 
62 பதமாம் பொருளென நான் மறை பேசும் பராபா ! பல் 

விதமா வழிபட வெவ்வே றுருவம் விளங்க எங்கும் 
இதமா உறைந் தருள் வள்ளால் ! எள்ளாதின் தெனக்குவந்து 
சதமாம் அருட்கதி மாயூர நாத ! தருகு வையே . 

( எள்ளாது- பரிகசிக்காமல் ) 
63 குவையாம் பொருள் நனி கூட்டும் வழி இக் குவலயத்தே ( என் ? 

எவையாம் எனக்கவன் றேங்கி நைந்தேன் ; என தேழைமை 
அவையாம் சுமையென் றறிவித் தெனக்குநின் அந்தமில்சீர்ச் 
சுவையாம் அடிக்கன்பு தந்தருள் மாயூரத் தொல்பொருளே . 

( குவை - குவியல் ; கவன்று - கவலைப்பட்டு .) 

64 பொருநீர்மை வேற்கணார் பூண்முலைப் போகம் புணர்மதியீர் ! 

வருநீர்மை வாழ்வு மதியீர் ; புனித மருவுகங்கைத் 
திருநீர் துலாமதி யிற்பிற தூ நீர் திகழுபொன்னி 
தருநீர் படிந்துளம் சார்வீர் மாயூரன் பூந் தாள் தனையே . 

மை- கண்மை, குற்றம் ; நீர்மதியீர் சார்வீர் என்க ) 
65 தனஞ்சயன் தன் னுடனாற்றிய மற்போர் தகவுகந்தே 

கனஞ்செயும் பாசு பதமீந் தனைமுன் ; மார்க் கண்டனுக்குச் 
சினஞ்செயும் கூற்றம் குமைத்தாய் ! எம் வல்வினை தீர்த்தருள 

மனஞ்செய வேண்டுவம் மாண்புறு மாயூர வானவனே ! 
66 அவனே இவனே அலனே உளனேஎன் றாரணங்கள் 

அவமே உழன்றும் அறியா திளைக்கும் அரும்பொருளாம் 
சிவமே ! கருணையின் நஞ்சமுதாக்கும் செயலிலென்றன் 
தவநேர் புரையுளம் எற்க மாயூர நாதா! இனிதே . 

( தவ -மிக ; புரை தவநேருளம் - பிழைமிகச் செய்மனம் .) 
67 நாதாந்த மான நலமென்பர் ; நாளுநன் னாட்டமுறு 

வேதாந்த மேவு விளக்கென்பர் ; சிந்தையுள் மேவிமிளிர் 
போதாந்த மாகும் பொருளென்பர் அன்பர் ; புனித !உனை 

யாதாந் தகுதியின் எத்துவேன் ? மாயூரத் தீச்சுரனே ! 
68 தீச்சுர வெஞ்சுறா இல்லாமை யாம்கராச் சேர்த்தலைப்ப 

மூச்சுறு சூக்குமக் காற்றாடு வாழ்வாம் முதுகடலில் 
எச்சுறு மாறுழ லாதின்ப நற்கரை யேறுதற்குக் 
காச்சுரும் பார்வள மாயூர நாதன் கழல் துணையே. 

( கரா - முதலை ; காச்சுரும்பு - சோலைவண்டு .) 
69 கழலும் இருவினைக் கட்டுமுன் னோய்ந்து ; கழலவினை 

சுழலும் சுவர்க்க நாகா னுபவத் தொடக்கழியும் ; 
உழலும் பிறவி யொழிந்திடும் ; பேரின்ப ஊற்றும் அருள் 

நிழலும் நிலைக்கும் ;நம் மாயூரன் பாதம் நினைப்பவர்க்கே . 
70 பவர்க்கத்து ளீகாரம் பட்ட வீயென்னப் பவமுழன்றே 

கவர்க்கத்து ளூகார வாழ்விற் கடையேன் களித்தலின்றித் 

தவர்க்கத்து ளாகாரம் நின்னருள் நண்ணருந் தண்ணறஞ்சார் 
கவர்க்கத்து ளாகாரம் வேரிசூழ் மாயூரக் கண்ணுதலே ! 
( பகா ஈகாரம் - இடக்கர் ; ஈ யென்றும் , வீ என்றும் பிரிக்க . 
வீ - பூ ; ககர ஊ , கூ - பூமி ; தகர ஆ - தா ; அருள் தா என 

இயைக்க ; ககர ஆ - கா ; காவேரி சூழ் என்க .) 
71 கண்ணுறு மூன்றாம் கனியே ! கழுத்திற் கருமணியே! 

பெண்ணுறு கூறாப் பிறங்கமுதே ! யெனப் பேசிநின்றன் 
விண்ணுறு சீர்த்தி விரித்த லலாதிவிண் மேலுலகம் 

நண்ணுறு மென்னினும் வேண்டேன் மாயூர நகரவனே ! 
72 நகர்வரு மாந்தர்தம் நாகரி கத்தந் நலமுயல்வும் 

பகர்வரு சிற்றூர் பயிலுநர் வம்பும் அப் பாற்படுத்து 
நிகர்வற நாடு நகரெங்கு முற்றஉன் நீள்கருணை 
நுகர்வுற வைத்தெமை ஆண்டருள் மாயூர நுண்மையனே ! 

( பகர்வரு வம்பு , நிகர்வுற உற்ற என்க .) 
73 மைவைத்த கண்டனே ! மான் மழுக் கையனே ! 

வாமமங்கை , மெய்வைத்த மெய்யனே ! விண்ணவர் 
தய்யனே ! மிக்கருளால் , பொய்வைத்த இவ் 
வாழ்வு போக்கியுன் பொற்றாள் புகலளிப்பாய் , 
செய்வைத்த நீள்வள மாயூர நாத ! எம் சிந்தையனே ! 

( அருளால் போக்கி என்க) 
74 சிந்திக்க நெஞ்சம் திருவருள் ; வான்புகழ் செப்புக 

வாய் , வந்திக்க அங்கம்நம் மாயூர வள்ளலை மன் 
பதையீர்! நிந்திக்க லாம்வினைப் பந்திக் கலாம் ; முந்தி 
நீண்ட இன்பம் , சந்திக்க லாம் ; பிந்தி முத்தியுந் 
துய்க்கலாம் ; சத்தியமே. 

( மன்பதையீர் - மக்களே ; பந்திக் கலாம்-- கூட்டக்கலகம் ) 
75 சத்திக் கிடடப்புறந் தந்தமா யூரத் தலைவன் ; அடற் 

சத்திக் கரத்துக் குமரவேள் தாதை ; பார் தந் 


: 

தளிக்கும் , சத்திக் கயன்மாலிரக்கும் முதல்வன் ; 
சதுர்மறையின் , சத்திக் குறுஞ்சாறு ; தித்திக்கும் 
செம்பொருள் சார்உளமே ! 
( சத்தி- அம்பிகை, வேல் , பலம் ; சத்து இக்கின் எனப்பிரிக்க ; 

இக்கு - கரும்பு ; இக்கவி - யமகம் .) 
76 உளமே புவிக்கு பொறையாக ; அந்தோ ! உயிர் 

சுமந்து , களமே புரிந்துநாளவமே கழித்தென்ன 
காட்சிகண்டோம் ?, உ.ளமே ! இனியா கிலுமிவ் 
வுலகெலாம் உய்ய நஞ்சு, களமேவு கண்டனை 
மாயூர நாதனைக் கண்டுய்வமே. 

( பொறையாக உ ( ள் ) ளமே ; களமே - கள்ளமே ) 
77. கண்ணகல் ஞாலத் தனியரசாட்சியும் காவினிழல் 

விண்ணர சாளும் புரந்தரன் மாட்சியும் மெய்யி 
னுன் பால் , திண்ணக அன்பினர் சீயென நீத்திகழ் 
செத்தையன்றோ? ,எண்ணகர் யாதும் இணையிலா 
மாயூரம் வாழ்பவனே! 

( மெய்யின் - உண்மையாக ; திண் அகம் - பலத்த மனம் ) 
78 பவநேர் பிணிக்கு மருந்தாம் ; மலைவிலாப் பண் 

புடையார் , தவநேர் செயலுக் கருளாம் ; கருளாம் 
சகமயற்கா, தவனேர் ஒளியாம் ; அடியார்க் 
கொளியாது தாம்விடைமேல் , புவனேச் சுரியொடு . 
தோன்றுமா யூரப் பொருவிலியே . 

( நேர் - தரும் , நேர்மை ; ஆதவன் - சூரியன் ) 
79 வில்லாகு மேரு மலைசீர் குலைய விடுகணையாம் 

அல்லாகு மேனித் திருமாலுறங்க அவை குறித்தோ 
அல்லார் புரத்தின் அரணெள்ளி யோபண் 
டரும்பியதுன் , எல்லார் முகமலர் மாயூர நாத் ! 
( அல் - கருமை ; அல்லார் - பகைவர்; எல் - ஒளி) ( இள்நகையே . 


21 


80 இளையானை ஆருரிற் றூதாஇருகால் இளைத்தவனை 

முளை யானை முன்பறு பத்துமூ வர்முன் முளைத் 
தவனை , வளையானைத் தென் பன சைப்பூசைப் 
பெண்முன் வளைந்தவனை , விளையானைத் தோலா 
மாயூரத் தோற்றனை மேவுகவே . 

[ னை 
( இருகால் - இருமுறை , இருதாளுமாம்; பனசை திருப்பனந் 
தாள் ; இங்குச் சிவபூசை செய்பெண் , தன் ஆடை குலைதலால் 
உடல்குனிய , சிவபெருமான் தனது திருமேனியை வளைந்து 
கொடுத்தனன் . இவ்வளைவு குங்கிலியக் கலைய நாயனாரால் 
நிமிர்ந்தது . விளை - வளர்ந்த ; தோற்றன்-தோற்றவன் என் 

பது தொனி ) 
81 உகந்து முன் சம்பந்தப் பிள்ளைக்கு ஞான உணர் 

வளித்தாய் , சுகந்தவிர் அப்பர்க்குச் சூலைதந் 
தாண்டனை ; சுந்தரர்க்குச் , சகந்தனி லோர்மன்றல் 
தாக்கி யிரண்டு பின் தானளித்தாய் , திகந்தம் 
புனையு மாயூரா அழகிதுன் சீரருளே . 
( திகந்தம்-- திசைகளின் முடிவு ; இதனை ஆடையாப் புனைந்த; 

எல்லாத் திக்கும் போற்றும் எனவு மாம் ) 
82 அருவமென் றோர்பால் அறையும் மறை ; அவ் 

வருமறையே , உருவமென் றோதும் பிறிதொரு 
பால் ; அவ் உயர்மறைபின் , உருவரு வென்றுமற் 
றோர் பால் உரைக்கும் ; இவ் உண்மையுள் நின் 
பெருவளந் தேருவ தென்னோ ? மா 

யூர ! இப் 
பேதையனே . 
83 பேதை மருள , மாயூரப் பெதும்பை பெயரமனம் , 

போதை யுறமங்கை , நைந்து மடந்தை புழுங்க , 
வரை , மாதை அரிவை வெகுளத் , தெரிவை 
வசமழிய , வாதை யுறப்பே ரிளம்பெண் இறை 
ப.லா வந்தனனே . 
( இறைவன் உலாவர எழுபருவ மங்கையரும் காமுற்று வருந்தி 
னர் என்பது ; போதை- மயக்கம் ) 

84 வந்தனை மார்தம் வயிற்றிற் பிறந்து வழிவழியே 

நிந்தனை யாகு மண் பெண் பொன் எனுமயல் 
நீங்கியுய்யச் , சிந்தனை ஓர்ந்து செய் நெஞ்சே ! 
துலாமதி சேர்ந்தடியார் , வந்தனை யாற்படி காவிரி 
மாயூர வள்ளலையே . 

( வந்தனையால்- வணக்கத்துடன் . இக்கவி திரிபு ) 
85 வள்ளி மணாளனு மாமுகச் செல்வனும் வந்து 

தழீ இக் , கொள்ளும் பிதா ; ஒரு மாதா பிதாவும் 
குறிக்கவொணாக் , கள்ள முதல்வன் ; பூங் காவிரி 
வண்கரைக காவிரிநீர் , வெள்ளந் தவழுமா யூரப் 
பிரான் எம் விழுத்துணையே . 

( தழீஇ - தழுவி , சொல்லளபெடை ; விழு -சிறப்பு ) 
86 விழுவள் எழுவள் வியர்ப்பள் மெலிவள் விதிர் 

விதிர்ப்பள் , அழுவள் அயர்ப்பள் அழுங்குவள் 
நின்னெழி லார்வதனம் , தொழு வள் இவ் வண்ண 
மென் பெண்ணமு துற்ற துயர் வணங்காண் 
கொழுவன் கொம் புய்வணம் நீயே மாயூர! க் 
கொடியினுக்கே . 

( தாய் மகள் துயர் கூறல் என்னுந் துறை . ) 
87 . 

கொடிய கிராதக் குலத்தவன் அன் பூன் கொடுத் 
தலும் அக் , குடியிற் கனிவிழை மைந்தன் குகன் 
போற் குறித்தனை ; இப் , படியிலடியேன் படிறா 
யின அப் படிகுணித்துன் , அடியின் நிழ 
அருள்கமா யூரத் தருமுதலே ! 

( கனி - கன்னி ; படியில் - புவியில் ; படிறு - குற்றம் . ) 
88 அருந்தா அமுதே ! அணியே ! அளியே ! அருட் 

கடலே!, விருந்த்ே ! விளைவே ! விழியே ! விளக்கே ! 
வினை தவிர்க்கும் , மருந்தே! மணியே ! எனஉருகும் 

மணி வாசகர்க்குக் , குருந்தே யமர்ந்த குருமணி 
மாயூரக் கொற்றவனே. 

(உருகும் மணி - விரித்தல் ; குருந்து- குருந்தமரம் .) 
89 கொற்ற - மழுக்கொடு தாதைதாள் செற்றுக் 

கொடுமைபுரி , நற்றவச் சேய்ஞலூர்ப் பிள்ளைக்கு 
நாயகம் நல்கினை யால் , சொற்ற அவ் வாறெனை 
யாளுதல் குற்றமோ ? சொற்றிகழ் நீ ; குற்றம் 
குணமெலா மல்லையோ ? மாயூரக் கோமகனே ! 

( சேய்ஞலூர்ப்பிள்ளை - சண்டேசர் ; சொல் - புகழ் ) 
90 மகவான் அயன் மால் வழுத்து முதலான் ; மய 

லறுக்கும் , பகவான் ; பகுவாய்ப் புலியதளான் ; 
செழும் பத்தருளம், புகுவான் ; புகுந்து பேரின்பம் 
புணர்ப்பான் புகலெவர்க்கும் , மிகுவான் புனற்கா 
விரிசூழு மாயூர வித்தகனே 

( பகு - பிளந்த; அதள் -தோல் ; எவர்க்கும் புகல் என்க .) 
91 அகப்பொருள் ஆகுவ தன்பே ;சிவமுமவ் அன்பும் 

ஒன்றே , சகப்பொருள் தேடி யலைவீர் ! இது 
நனி தேர்கவென்றே , தகப்பொருள் நூலெமக் 
கன்பு தலைப்பெய்து சாற்றினை நீ , மிகப்பொருள் 
வேறிலா மாயூர நாத ! நல் வித்தகனே ! 
( நூல் - இறையனார் அகப்பொருள் ; அன்புதலைப் பெய்து-" அன் 

பினைந்திணை எனத் தொடங்கி ; நூல் சாற்றினை என்க .) 
92 வித்துக்கு வித்தாத் தொடர் ஆதிமூல விதைப் 

பொருளே !, எத்திக்குந் தோன்றும் புதுமை 
யெலாம் சார்ந்தியக் குவிப்பாய் !, மத்துக் குடையுந் 
தயிர்போற் கலையென் மதியுனடி , வைத்துப் புரந் 

தருள் மாயூர நாத ! மதிதரனே ! 
93 தரக்கொன்றை மாலை நம் மாயூர வள்ளல்பால் 

சார்ந்திரந்து , தரக்கொண்டு வாரும் சகிகாள் ! 


அவரது தந்திலரேல் , உருக்கன் றிக் காமநோய்ப் 
பட்டுழன்றின்றே உயிரழியும் , பரக்கின்ற பெண் 
பழி பூண்பீர் எனநீர் பகர்மின்களே . 

( மாலை வேண்டல் என்னும் அகப்பொருள் துறை . ) 
94 மின்னும் முகிலும் முளரியும் மீனும் விளங்கிழை 

யார் , துன்னும் இடையைம் பால் முகம் கண் 
ணெனச் சொல்லிநயம், தன்னைப் புகழ்ந்ததமை 
யும் அமையும் ; தயாபரனாம் , உன்னைப் புகழ 
மதியருள் மாயூர உண்மையனே . 
- ( ஐம்பால் - கூந்தல் ; உச்சிமுடி , சுருட்டு முடி , தொங்கல் , 

சொருகல் , பின்னல் என்னும் ஐந்து பாகுபாடு உடையது ) 
95 மையாருங் கண் மலை மாதொரு பாதியை 

வந்தருனை , மெய்யாரும் சோதியை அப்பர்க்குக் 
கைலை விளக்கமருள் , ஐயாற்று நீதியை ஆன்றவர் . 
பூதியை அன்பரிரு , கையாற் றொழுதுய்யு மாயூர 

ஆதியைக் கண்டுய்வமே . 
96 

கண்மேவு மூன்றுடைக் கன்னல் ; இரண்டு கழல் 
பணிவார்க் ( கு ), எண்மேவு தன்னுட ... னொன்றாம் 
பதமருள் இன்ப வைப்புப் ; பண்மேவு நான் மறை 
தேர்முடி . வு ; ஐந்தாப் பகரெழுத்தின் , கண்மேவு 
செம்பொருள் கண்டோம்மா யூரக் கடி.நகர்க்கே , 
( ஒன்று முதல் 5 எண்கள் காண்க . கன்னல் -கரும்பு ; கண் -கணுவு 

மாம் ; எண்- எண்ணம் ) 
97 நகைசார் புரமூன் றெரித்தாய் ; நுதலின் நடுவிழி 

யால் , மிகைசார் மதனனைக் காய்ந்தாய் ; தென் 
கூடலில் மேவமணப் , பகைசார் மடம்சுட் டழித் 
தாய் ; பரம் ! எம் பாழ்வினையின் , தொகைசார் 
கனல்மடுத் தாள்க மாயூரச் சுடர்க்கொழுந்தே! 

(கூடல் - மதுரை ; திரிபுரம் , மன்மதன் , அமணர் மடம் இவை 
களை எரித்தாங்கு எம் வினைத்தொகுதியையும் எரித்தருள் 

என்றபடி ) 
98 கொழுந்தே னுயர்கொம்பி னின்றோர் முடவன் 

குறிப்பிலன் கை , விழுந்தாலென இவ்வறிவு 
முடம்படு வீணனுக்குச் , செழுந்தா மரையனும் 
கட்டா மரையனும் தேவர்களும் , தொழுந்தா 
ளுடையமா யூரன் தரிசனம் துன்றியதே . 
( தேன்கையில் விழுந்தாலென என்க . கண்தாமரையன் - தாம 

ரைக் கண்ணன் . ) 
99 துன்னல னாகியுன் கைலை துளக்கும் துகள 

னுக்கும் , இன்னருள் ஈந்தனை ; ஏய்ந்த அன் புன் 
பால் இலேனெனினும் , நின்னிரு தாட்குப் பிழை 
நினைந் தாற்றிலேன் ; நீத ! எங்கும் , மன்ன ரு 
சீர்திகழ் மாயூர நாத ! கண் பார்த்தருளே . 

( துன்னலன் - பகைவன் ; துகளன் - குற்றவாளி ) 
100 சோர்வந்து மைக்குயில் வாயடைப் பட்பைத் 

தோகைமயில் , ஆர்வந் தழைத்திடக் கார்வந் 
ததுகாண் ; அகநிறைந்த , நாருந்த நம்மிடை நேர் 
வந்து மாயூர நாதன்மணித் , தேருந்தி முந்துறும் 
தீருந் துயரம் செழுந்திருவே ! 
( கார்ப்பருவம் வந்தமை கூறிய அகப்பொருள் துறை ; கார்காலத் 
தில் தலைவன் தேரில் திரும்புவன் என்பது கருத்து . 

சோர் 
வந்து - சோர்ந்து ; நார்- அன்பு ; உந்தி- தூண்டி . திருவே 
என்பது முதற்கவியில் திருவும் என்னும் முதற்சொல்லொடு 
அந்தாதியாகிற்று . அருள் விரைவில் வரும் சுபமுடிபு . ) 
மாயூரநாதர் திருவடிகளே சரணம் . 
மாயூரநாதரந்தாதி முற்றுப்பெற்றது . 


26 


மாயூரத் தலத்தில் ஸ்ரீ மாயூரநாதர் இடப்பாகத்தில் 

இனிது மகிழ்ந்துறையும் 
ஸ்ரீ அபயாம்பிகையார் துதிப்பாக்கள் . 


நேரிசை வெண்பா 
1 காவுலவு மஞ்ஞையுருக் காட்டிமா யூரனை நாம் 

பூவுலகில் ஈடேறப் போற்றிசெயும்- தேவி 
அபயாம்பிகையே ! அடியேற் கருள்வாய் 
உபயாம் புஜத்தாள் உவந்து . 

கலிநிலைத்துறை . 
2 தஞ்சம் சார்பவர் தமக்கருள் தயைபொறை சாந்தம் 

எஞ்ச லில்கவின் இன்பமா பூரமிக் கிலங்க 
அஞ்சொல் நாயகி அரவிந்தை அகமகிழ்ந் தணியும் 
அஞ்சல் நாயகி அடிமலர் முடியிசை அணியாம். 

அறுசீர் விருத்தம் . 
3 பவவா தனையே யிதுகாறும் பட்டுப் பட்டுப் பாழ்வினையேன் 

அவமே யுழன்ற இது அமையும் அமையும் அமையும் இனி 
ஆற்றேன் , சிவஞா னம்சேவ செல்வவளம் திகழ் மாயூரப் பதி 
மிளிரும் , அவயாம்பிகை ! உன் உபயபதம் அபயம் அபயம் 
அபயமே . 

ஷ - வேறு . 
மரயூர வளநகர்க்கண் . வயங்கபயாம் பிகையே ! மெய்ம்மறந்து 
நாயேன் , வாயார உனதுபுகழ் வழுத்தச்செய் ; வேறெதுவும் 

வழுத்தாமற் செய் ; ஓயாதுன் னிசை காதி லுறுமாசெய் ; பிற 
-- அதனுள் உறாமல் நீ செய் ; தாயே ! உன் உருக்காணச் செய் ; 

பிறகா ணாவாறும் தயை செய் வாயே . 
1. உபய அம்புஜம்- இருதாமரை. 2. கவின் - அழகு ; சொல் 
நாயகி - நாமகள் ; அரவிந்தை- பூமகள் ; அஞ்சல்நாயகி - 
அபயநாயகி . 3. வாதனை- துன்பம் , வாசனை ; அவமே 
வீணே . 4. இசை- புகழ் , கீதம் , 

பொன்னியாற்றின் போற்றிச் சிலேடைப் பதிகம் . 

சிவபிரானுக்கும் காவிரிக்கும் சிலேடை . 
1 மாவுற வாட்ட லானும் மதிதலைக் காட்ட லானும் 

தேவுறு கொன்றை யானும் திளைக்க இன் பொன்ற லானும் 
ஓவற ஒளிர் தா லானு உயர்கங்கை மிளிர்த லானும் 
தாவறு சிவனாம் பொன்னித் தண்புனல்த் தகவு போற்றி , 

பார்வதிக்கும் காவிரிக்கும் 
2 கிரியிடைப் பிறப்பால் நாளும் கிளர் கயற் கண்ணால் அன்பால் 

தரையிடை உயிர்கள் தாங்கும் தண்ணிய நீரால் யாண்டும் 
பரவுறப் பரங்காத் தெய்வப் பதியுற லால்மா தேவி ( போற்றி . 
பொருவுசீர்ப் பொன்னியாற்றின் புண்ணியப் பொலிவு 

திருமாலுக்கும் காவிரிக்கும் 
3 போற்றி மண் காத்த லாலும் புரிவளை தாங்கலாலும் 

ஆற்றலின் அடர்த்து மோதும் ஆழிசேர் கையி னாலும் 
ஏற்றாற் றிருவின் செவ்வி இலங்குற லானும் என்றும் 
சாற்றுமா லாம்கா வேரித் தண்புனல்த் தூய்மை போற்றி . 

திருமகளுக்கும் காவிரிக்கும் 
4 மாட்சிசேர் செய்ய கஞ்ச மலர்மிசை மருவ லால் நல் 

ஆட்சிசேர் வளங்க ளார் அளித்தலால் பொன்னிப் பேரால் 
நீட்சிசேர் வாச மால்பொன் நிறத் தொளிர் பூமடந்தைக் 
காட்சி நேர் திருக்காவேரிக் கடிபுனல் மாண்பு போற்றி . 

பிரமனுக்கும் காவிரிக்கும் 
5 நான்முகம் பரவு மாற்றால் நலக்கமண்டலஞ்சேர் கையால் 

கான் மல ருறலால்த் தன்பால் கலைமறை பயிலு நாவால் 
மான் மல ருந்தி நாளும் வயங்கலாற் பிரமனாகும் 
மான்மிய மிகுசீர்ப் பொன்னி வண்புனற் பண்பு போற்றி , 
1.தா - குற்றம் . 2. நீர் -- தன்மை , ஜலம் ; பதி - தலைவன் , 
ஊர்கள் . 3. ஆழி- சக்கரம் , கடல் . 4. செய்ய - சிவந்த ; 
நிறம் - மார்பு ; கடி- புது மணம் , காப்பு : 5. நல கமண்டலம் 
பிரமனுக்கு , நலக்க மண் தலம் காவிரிக்கு ; கால் மலர் , கான் 
மலர் எனப்பிரிக்க ; மால்உந்தி - திருமால் நாபி பிரமனுக்கு ; 
மான் உந்தி- மான்களைத் தள்ளிக்கொண்டு காவிரிக்கு . 

நாமகளுக்கும் காவிரிக்கும் 
6 வேதமார் முதல்வர் நாவில் விளக்க முற்றிடலால் வெள்ளைப் 

போதுமீ துறலாற் கையிற் புத்தகம் பொலியும் சீரால் 
மேதையாம் கலைகள் ஆங்கண் மேவலால் நாமடந்தை 
ஓதரேர் திருக்காவேரி ஒண்புனற் றண்மை போற்றி , 

விநாயகருக்கும் காவிரிக்கும் 
7 

மாமுக முடைமை யாலும் மதகரி முழக்கத் தாலும் 
தேமிகு நால்வா யானும் தெங்குறும் அகட்டி னாலும் 
ஏமுறு துதிக்கையாலும் இடையூறு போக்க லாலும் 
சேமஐங் கரனாம் பொன்னித் தெண்புனற் றேசு போற்றி . 

சுப்பிரமணியருக்கும் காவிரிக்கும் 
8 மூவிரு முகத்தினீண்டும் முயங்கெழில் வள்ளியோடு 

தேவ குஞ்சர மாதுற்றும் திகழ்கங்கை சார்ந்தும் நாளும் 
மாவுல கசுரவெம்மை மாற்றியும் மயில்மீ தேற்றும் 
சேவலஞ் செல்வனாங் காவிரிப் புனற் சிறப்புப் போற்றி . 

சமயாசாரியர் நால்வருக்கும் காவிரிக்கும் 
9 ஒத்துறு கையினாலும் உழவாரப் பணியி னாலும் 

சித்திரப் பாவை தோயும் செம்மையி னாலும் மேலாம் 
பத்தியிற் பெருந்து றைசேர் பரிதக வானும் சைவ 
வித்தகர் நால்வர் நேர்காவேரி நீர் விழுப்பம் போற்றி . 

அடியார்களுக்கும் காவிரிக்கும் 
10 வெள்ளிய தோற்றத் தாலும் விளங்குகண் மணிக ளாலும் 

உள்ளியற் றூய்மை யாலும் உரியசெந் தண்மை யாலும் 
தெள்ளிய நிறைவி னாலும் சிவதலம் செறிதலாலும் 
கள்ளமில் அடியார் மானும் காவிரி போற்றி போற்றி . 
6. கை - பக்கம் ; புத்தகம் - புது வீடுகள் (நதிக்கு ) . 7. மதகு , 

அரி என் . ( காவிரிக்கு ); நால் -- தொங்கும் , நான்கு ( பல 
என்றபடி ) 8. வள்ளி-- கிழங்கு . தேவகுஞ்சரம் மாது 
என்க ( ஆற்றுக்கு ) . உலகு அசுர வெம்மை என்க குகனுக்கு ; 
உலகம்சுர - உலக சுர என்று செய்யுள் விகாரம் . 9. ஒத்து 
ஒற்று , தாளம் ; ஆற்றுக்கு உழவு ஆர் அப்பணி ; பரவை 
கடல் ; பத்தி வரிசை , 10. கள் மணி என்க . (நதிக்கு ) 


இந்நூலாசிரியர் இயற்றிய வேறு நூல்கள் . 


ை 


விலை 
1. தொல்காம்பியம் பொருள் அதிகார ஆராய்ச்சி , 

பி . ஏ . மாணவர்களுக்குப் பாடமானது : 

2 , தனிப்பாக்கோவை , 

சந்தர்ப்பமும் குறிப்புக்கொண்ட 
3. பத்மினி - சரித்திர இயைபு பெற்ற ஓர் 

உண்மைத் தமிழ்க் கதை , 
இண்டர்மீடியேட் மாணவர்களுக்குப் 


பாடமான 


| 4 . கதையும் பாட்டும் - இரண்டு பாகம் , 

பால பாட்சாலைகளுக்கேற்றவை , தனித்தனி 


5. கஜாரணியேசுவரர் பதிகம் , காமாக்ஷியம்மை 

பதிகம் , அலங்கார நாயகி பதிகம் , வரகூர் 
வேங்கடேசர் பதிகம் , முருகவேள் போற் 

றித் துதிகள் - முதலியன விலை இல்லை 
வேண்டுபவர் அடியிற் கண்ட விலாசத்துக்கும் 

எழுதிப்பெறலாம். 


.. 


கருகல் 


வே . முத்துஸாமி ஐயர் எம் . ஏ . , எல் டி . 

அரங்கநாதபுரம் : 
திருக்காட்டுப்பள்ளி போஸ்டு . 


